



گورنر KATHY HOCHUL

فوری ریلیز کے لیے: 2023/10/9

گورنر HOCHUL نے ہدایت کی ہے کہ خودکشی کی روک تھام کے عالمی دن کے موقع پر ریاست نیو یارک کے اہم مقامات کو نیلگوں سبز اور جامنی رنگ سے روشن کیا جائے

گورنر نے ستمبر کو نیو یارک میں خودکشی کی روک تھام کا مہینہ قرار دیا ہے؛ ریاست کے ذہنی صحت کے نظام کو بہتر بنانے کے لیے جاری کوششوں کو اجاگر کیا ہے

گورنر Kathy Hochul نے آج اعلان کیا ہے کہ ریاست بھر میں تاریخی مقامات اور پلوں کو آج رات، 10 ستمبر کو نیلگوں سبز اور جامنی رنگ سے روشن کیا جائے گا، تاکہ خودکشی کی روک تھام کے عالمی دن کو تسلیم کیا جائے اور نیو یارک کے ذہنی نگہداشت صحت کے نظام میں لائی جانے والی مسلسل تبدیلی کی طرف توجہ مبذول کروائی جائے۔ اس ہفتے کے آغاز میں، گورنر Hochul نے ایک [اعلامیہ](#) جاری کیا تھا جس میں ستمبر کو ریاست بھر میں خودکشی کی روک تھام کے مہینے کے طور پر نامزد کیا گیا تھا اور ایسی [کوششوں کو اجاگر کیا گیا تھا](#) جو نیو یارک کے شہریوں کو ذہنی صحت کے وسائل سے مربوط کرتی ہیں، جن میں [988 خودکشی اور تشویش ناک وقت کی لائن](#) شامل ہے۔

"اس دن، ہم خودکشی کے نتیجے میں المناک طور پر ضائع ہونے والی جانوں کا سوگ مناتے ہیں اور اس بات کو یقینی بنانے کے لیے اپنی کوششیں دوگنا کر دیتے ہیں کہ نیو یارک کے تمام شہری ضروری نگہداشت تک رسائی حاصل کر سکیں تاکہ ذہنی صحت کے چیلنجز پر قابو پایا جائے،" گورنر Hochul نے کہا۔ "میری انتظامیہ ہماری ریاست کے ذہنی صحت کے نظام کی بحالی کے لیے کام کر رہی ہے جس میں بیرونی مریضوں کی خدمات میں ڈرامائی طور پر توسیع کرنے سے لے کر طرز عمل سے متعلق صحت کی خدمات کے لیے انشورنس کوریج میں موجود نقائص کو ختم کرنے اور نئے رہائشی یونٹس کے لیے فنڈ فراہم کرنے تک کام کیا جا رہا ہے، تاکہ نیو یارک کے تمام شہریوں کو ان کی ضرورت کے وقت مناسب طریقے سے خدمات فراہم کی جا سکیں۔"

خودکشی کی روک تھام کا عالمی دن منانے کے لیے روشن کیے جانے والے اہم مقامات میں شامل ہیں:

- WTC 1
- گورنر ماریو ایم کیومو برج
- کوزی اوشکو برج
- دی ایچ کارل مک کال SUNY بلڈنگ
- سٹیٹ ایجوکیشن بلڈنگ
- الفریڈ ای سمتھ سٹیٹ آفس بلڈنگ
- ایمپائر سٹیٹ پلازہ
- سٹیٹ فیرگراؤنڈز - مین گیٹ اور ایکسپو سینٹر
- البانی انٹرنیشنل ایئرپورٹ گیٹ وے
- MTA LIRR - Penn سٹیشن پر ایسٹ اینڈ گیٹ وے
- مانیہان ٹرین ہال
- نیاگرا فالز

• ابری کینال پر فیئر پورٹ لفٹ برج

آگاہی بڑھانے کے لیے، ریاست نیو یارک کے دفتر برائے دماغی صحت کے خودکشی کی روک تھام کے مرکز نے اس مہینے ایک ڈیجیٹل مارکیٹنگ مہم شروع کی جو ستمبر کے مہینے میں جاری رہے گی اور خودکشی اور تشویش ناک وقت کی لائف لائن 988 کو اجاگر کرتی رہے گی، جو تمام 62 کاؤنٹیوں میں تین ہندسوں والے ایک نمبر کی پیشکش کرتی ہے۔ نیو یارک کے جن شہریوں کو خودکشی کے خیالات آتے ہوں وہ 988 پر کال یا ٹیکسٹ کر سکتے ہیں یا نگہداشت اور معاونت تک براہ راست رابطے کے لیے [988lifeline.org/chat](https://988lifeline.org/chat) ملاحظہ کر سکتے ہیں۔

ریاست نیو یارک کی جانب سے اب گورنر Hochul کا ذہنی نگہداشتِ صحت کا منصوبہ نافذ کیا جا رہا ہے تاکہ ریاست کی ذہنی نگہداشتِ صحت کے تسلسل میں بہتری لائی جا سکے اور نیو یارک کے ایسے شہریوں کی تعداد میں زبردست کمی کی جا سکے جن کی ذہنی صحت کی ضروریات پوری نہیں ہو پاتیں۔ مالی سال 2024 کے بجٹ کے حصے کے طور پر اپنائی گئی، یہ \$1 بلین کثیر سالہ سرمایہ کاری سے، ذہنی صحت کی مشکلات سے دوچار افراد کی خدمت کے لیے 3,500 نئے رہائشی یونٹس کے لیے کیپٹل میں \$890 ملین اور آپریٹنگ فنڈنگ کے لیے \$120 ملین فراہم کیے گئے ہیں؛ ریاست بھر میں اسکول جانے والے بچوں کے لیے ذہنی صحت کی خدمات کو بڑھانے کے لیے \$30 ملین، اس کے علاوہ اسکول میں قائم شدہ خدمات کے لیے \$20 اور منسلک خدمات کی تربیت لاگو کرنے کے لیے \$10 ملین؛ اور شدید خطرے والے نوجوانوں کے لیے خودکشی کی روک تھام کے پروگراموں کو مستحکم بنانے کے لیے \$10 ملین شامل ہیں۔

###

اضافی خبریں یہاں ملاحظہ کی جا سکتی ہیں [www.governor.ny.gov](https://www.governor.ny.gov)  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418